



Халқ сўзи

Ўзбекистон — келажаги буюк давлат

2022 йил — ИНСОН ҚАДРИНИ УЛУГЛАШ ВА ФАОЛ МАҲАЛЛА ЙИЛИ

1991 йил 1 январдан чиқа бошлаган

WWW.XS.UZ

E-mail: info@xs.uz

2022 йил 25 ноябрь, № 253-254 (8315-8316)

Жума

Сайтимизга ўтиш учун QR-кодни телефонингиз орқали сканер қилинг.



ЎЗБЕКИСТОН РЕСПУБЛИКАСИ ПРЕЗИДЕНТИ ЯНГИ ТАЙИНЛАНГАН ЭЛЧИЛАРНИ ҚАБУЛ ҚИЛДИ

24 ноябрь куни хорижий давлатларнинг мамлакатимизга янги тайинланган элчилари томонидан ишонч ёрликларини топшириш тантанали маросими бўлди.



Ўзбекистон Республикаси Президенти Шавкат Мирзиёев Корея Республикаси элчиси Ким Хи Санг, Қирғиз Республикаси элчиси Муса Жаманбаев, Жапон Халқ Демократик Республикаси элчиси Бумедиев Геннад, Қозоғистон Республикаси элчиси Бейбут Атамкулов, Америка Қўшма Штатлари элчиси Жонатан Хэникдан ишонч ёрликларини қабул қилди.

Давлатимиз раҳбари янги тайинланган элчиларни самимий қўллаб-қувватлаб, Ўзбекистонда дипломатик миссиясини бошлагани билан табриклади.

Мамлакатимизда Янги Ўзбекистоннинг тараққиёт стратегиясига мувофиқ кучли демократик ҳуқуқий давлат, эркин фуқаролик жамиятини барпо этишга қаратилган кенг қўламли ва муқаррар тус олган ислохотлар амалга оширилган таъкидланди.

Жаҳонда кечётган мураккаб геосийосий вазиятда Ўзбекистон ўзаро ишонч ва ҳурмат, манфаатли ҳамкорликка асосланган вақтинчи сиёсат юритиб, барча давлатлар билан икки ва кўп томонлама шериклики мустаҳкамлаб келмоқда. Марказий ва Жанубий Осиё, Европа ва Америка давлатлари, араб-мусулмон мамлакатлари билан алоқалар янги босқичга чиқди.

Нуфузли халқаро ва минтақавий ташкилотлар, глобал молия институтлари билан шериклик кенгайиб бормоқда. Яқинда Самарқанд шаҳрида Шанхай ҳамкорлик ташкилоти ва Туркий давлатлар ташкилоти саммитлари юқори даражада ўтди.

Мамлакатимизда бозор иқтисодиёти тамойилларини чуқурлаштириш, хусусий секторни фаол қўллаб-қувватлаш, хорижий сармоя ва технологияларни кенг жалб этишга алоҳида эътибор қаратилаётгани таъкидланди. Буларнинг натижасида сўнгги 5 йилда иқтисодиётимиздаги хорижий инвестициялар ҳажми 10 баравар ошиб, 40 миллиард долларга яқинлашди.

Биз келгуси 10 йилда мамлакатимиз янги ички маҳсулотини ҳажмини икки баробарга ошириш-

ни мақсад қилиб қўйганмиз, — деди Шавкат Мирзиёев. — Бунинг учун бизда ҳоҳиш-ирода ҳам, интилиш ва имкониятлар ҳам етарли. Бундай улғув марраларга эришиш учун сармоялар ҳажмини келгуси 5 йилда 120 миллиард долларга етказиш, жумладан, камидан 70 миллиард доллар хорижий инвестициялар жалб этишни ҳисоб-китоб қилганмиз. Мамлакатимиз эшиклари жаҳон учун, дунё бозорлари эса юртимиз учун очик бўлиши керак.

Давлатимиз раҳбари янги элчилар вакиллари бўлган давлатлар билан ҳар томонлама ва узоқ муддатли ҳамкорликнинг истиқболларига алоҳида тўхталиб ўтди.

Корея Республикаси Ўзбекистоннинг Осиё — Тинч океани минтақасидаги асосий савдо-иқтисодий ҳамкорларидан биридир. Давлатлараро муносабатлар алоҳида стратегик шериклик даражасига кўтарилган. Охириги беш йилда мамлакатларимиз ўртасидаги савдо ҳажми икки баробар кўпайган, бу йил эса 30 фоизга ўсиб, 2 миллиард долларга етган.

Корея Республикаси томонидан киритилган инвестициялар ҳажми ва қўшма корхоналар сонини ҳам икки баробарга кўпайтган. Бугунги кунда ушбу мамлакатнинг етакчи компаниялари иштиралишида Ўзбекистонда тўқимачилик, соғлиқни сақлаш, уй-жой қурилиши, геология, фармацевтика, металлургия, автомобилсозлик соҳаларида қўйилган 14 миллиард доллардан зиёд бўлган юзга яқин инвестиция лойиҳалари самарали амалга оширилмоқда.

Ахборот технологиялари, давлат бошқаруви, таълим ва тиббиёт соҳаларида ҳам Жанубий Корейнинг илгор тажрибаси юртимизда кенг татбиқ этилмоқда.

Бу йил мамлакатимизда яшаётган 200 мингдан зиёд корей diasпораси вакиллари Ўзбекистон заминини истиқомат қила бошлаганининг 85 йиллигини нишонламоқда. Уларнинг жамоатчилик фаолияти давлатларимиз ўртасида ўзига хос дўстлик кўприги бўлаётгани қайд этилди.

2023 йилда Ҳуқуматларо комиссиянинг навбат-

даги йиғилиши ва Ўзбекистон — Жанубий Корея бизнес форуми ўтказилиши режалаштирилган. Ушбу тадбирлардан ҳамкорликнинг янги йўналишларини топиш ва ривожлантириш учун самарали фойдаланиш зарурлиги таъкидланди.

Қирғизистон элчисига мурожаат қилар экан, давлатимиз раҳбари ўзбек ва қардош қирғиз халқи тарихи ва аёнчалари муштарак бўлган яқин қўшнилар эканини қайд этди. Бугун давлатларимиз ўртасида ишонч ва ўзаро ҳурматга асосланган конструктив мулоқот қарор топган. Қирғиз Республикаси Президенти Саидр Жапаровнинг ўтган йили 11-12 март кунлари Ўзбекистонга давлат ташрифи муносабатларимиз тарихида янги саҳифа очди.

Барча долзарб масалалар ўз вақтида, ҳар икки томон манфаатларини ҳисобга олган ҳолда қардош халқларимизнинг фаровонлиги йўлида ҳал этилмоқда. Айниқса, эришилган келишувлар асосида чегара масалалари ҳал қилинган мисли қўрилмаган умумий ютуғимиз бўлди.

Иқтисодиёт, қишлоқ ҳўжалиги, энергетика, транспорт, таълим ва маданият-гуманитар жабҳалардаги алоқалар ҳам фаоллашиб бораётди. Йил бошидан буюн мамлакатларимиз ўртасидаги товар айирбошлаш кўрсаткичи 30 фоизга ошиб, 1 миллиард долларга етган.

Минтақавий инфратузилма лойиҳалари, жумладан, Қамбарота гидроэлектр станцияси ҳамда Ўзбекистон — Қирғизистон — Хитой темир йўли қурилиши бошлангани ҳам дўст халқларимизнинг умумий манфаатларига хизमत қилади.

Ўзбекистон Президентининг келгуси ойда Қирғизистонга бўлажак ташрифи икки томонлама алоқаларни янада мустаҳкамлашига ишонч билдирилди.

Жазoir — араб-мусулмон оламида жадал ривожланиб бораётган мамлакат. Бугунги кунда давлатларимиз ўртасидаги муносабатларнинг мустаҳкам ҳуқуқий асоси яратилмоқда, парламентлараро

дўстлик ва ҳамкорлик гуруҳлари самарали фаолият олиб бормоқда.

Мамлакатимиз раҳбари муштарак қадриятлар ва ўзаро ҳурматга асосланган муносабатларга тизимли тус бериш вақти етганини таъкидлади. Айниқса, нефть ва газ, тоғ-қон, тўқимачилик, озиқ-овқат ва қишлоқ ҳўжалиги, фармацевтика, сайёҳлик соҳалари шерикликнинг истиқболли йўналишлари ҳисобланади.

Икки томонлама ҳамкорлик салоҳиятини тўлиқ рўёбга чиқариш мақсадига келгуси йили Ҳуқуматлараро қўшма комиссиянинг илк йиғилишини ҳамда “Made in Uzbekistan” саноат кўргазмасини ўтказиш тасдиқланди.

Қозоғистон асрлар давомида қалин дўст ва ён қўшимиз, стратегик ҳамкор ва яқин иттифоқчимиздир. Сўнгги йилларда икки томонлама алоқаларнинг суръати юқори бўлиб келмоқда. Парламентлараро муносабатлар, ҳудудлар ўртасидаги ҳамкорлик изчил ривожланимоқда.

Ушбу соҳаларда 3 миллиард 500 миллион долларлик инвестиция лойиҳалари амалга оширилмоқда. Ўзаро савдо ҳажми ҳам мутасил ўсиб бораётди. Бу кўрсаткич йил бошидан буюн 20 фоизга ортиб, 4 миллиард долларга яқинлашгани ҳам мамлакатларимиз салоҳияти нақадар катта эканини кўрсатади.

Яқинда Қозоғистонда бўлиб ўтган Ўзбекистон маданияти кунлари ҳам икки қардош элни янада яқинлаштиришга хизमत қилди.

Декабрь ойи бошида Қозоғистон Президентининг Ўзбекистонга кутилаётган ташрифи давлатлараро муносабатларда янги даврни бошлаб беришига ишонч билдирилди.

Америка Қўшма Штатлари Ўзбекистоннинг глобал миқёсдаги эн муҳим ва ишончли ҳамкорларидан биридир. Бу йил давлатларимиз ўртасида дипломатик алоқалар ўрнатилганининг ўттиз йиллиги ҳамда Стратегик шериклик тўғрисидаги декларация имзоланганининг йилгирма йиллиги нишонланди.

АҚШ мамлакатимизнинг мустақиллиги, суверенитети ва ҳудудий яхлитлигини, шунингдек, кенг қўламли ислохотларни доимий қўллаб-қувватлаб келмоқда.

Юртимизда Америка Қўшма Штатларининг “General Electric”, “General Motors”, “Hyatt”, “John Deere”, “Boeing”, “Honeywell” каби етакчи компаниялари самарали фаолият юритмоқда.

Давлатимиз раҳбари ўзаро стратегик шерикликнинг янги шароитида Ўзбекистон савдо ва инвестициялар, қишлоқ ҳўжалиги, тўқимачилик, энергетика, таълим, инновация, соғлиқни сақлаш каби соҳаларда ҳамкорликни кенгайтиришдан манфаатдор эканини таъкидлади.

Ўзбекистон Республикаси Президенти ҳузуридаги Хорижий инвесторлар кенгашининг яқинда бўлиб ўтган биринчи йиғилишида Америка компаниялари вакиллари ҳам қатнашгани янги лойиҳаларга йўл очилишига ишонч билдирилди.

Шунингдек, “С5+1” форматига кўп томонлама ҳамкорлики ҳамда Афғонистон бўйича мулоқотларни изчил давом эттириш минтақавийнинг умумий барқарорлигига хизमत қилиши таъкидланди.

Маросим якунида Ўзбекистон Президенти элчиларнинг маъмурий ва шарафли фаолиятига катта муваффақиятлар тилади. Мамлакатимиз билан ҳамкорлики мустаҳкамлаш, ҳали ишга солинмаган салоҳиятини рўёбга чиқариш, янги “Усиш нуқталари”ни топиш борасида фаол ва ташаббускор бўлишга чақирди.

Элчилар самимий қабул ва самарали фаолиятига яратилган шароитлар учун миннатдорлик билдириб, икки томонлама алоқаларни янада ривожлантиришга бор бўлим ва куч-гайратини йўналтиришини қайд этдилар.

Ў.А.

Ўзбекистон Республикаси Президенти Матбуот хизмати суратлари.

ЭЛЕКТРОМОБИЛЬ ТАРМОҒИНИ РИВОЖЛАНТИРИШ БЎЙИЧА ТАКЛИФЛАР КЎРИБ ЧИҚИЛДИ

Аввал хабар қилинганидек, шу йил 10 октябрь куни давлатимиз раҳбари электромобиль тармоғини ривожлантиришга оид тақдимот билан танишган эди. Унда берилган топшириқлар асосида юртимизда электромобиллар ишлаб чиқаришни ташкил этиш, қувватлаш станцияларини кўпайтириш бўйича тақлифлар тайёрланди.

Президент ҳузурида ўтказилган навбатдаги йиғилишда ушбу тақлифлар муҳокама қилинди. Мутасаддилар тармоқда ишлаб чиқаришни давлат томонидан қўллаб-қувватлаш зарурлиги ҳақда фикр билдирди. Жумладан, республикада ишлаб чиқарилган электромобилларни утилизация йўлини таъминлаш, уларнинг бутловчи ва эҳтиёт қисмлари, жиҳозлари, хомашье материалларини боғлана бохидан озод этиш мўлжалланмоқда. Шунингдек, ишлаб чиқариш жараёни тўлиқ йўлга қўйилганча инвесторларга муайян миқдордаги электромобилларни имтиёзли шартлар асосида олиб киришга ружаст бериш тақлиф этилмоқда.

Давлатимиз раҳбари аввалги тақдимотда аҳоли ўртасида электромобиллар омаллаштириш учун унинг харидини рағбатлантириш зарурлигини айтган эди. Шундан келиб чиқиб, Ўзбекистон электромобилларини сотиб олиш учун олинадиган кредит фойзаларини маълум бир қисми давлат томонидан қўллаб берилиши кўзда тутилмоқда. 2023 — 2025 йилларда давлат бошқаруви органлари, маҳаллий ҳокимликлар ва давлат улуши 50 фоиздан кўп бўлган корхоналарнинг электромобиллар харид қилиши ҳам қўллаб-қувватланади. Электромобилларда йўловчи ташини хизмати кўрсатуви шаҳсларга лицензия учун давлат божи тўлашда енгилиб берилади.

Маълумки, электромобиль ишлаб чиқариш учун керакли хомашьлардан бири мис. Юртимизда мис кластерлари ташкил этилмоқда. Бундан фойдаланиб, ушбу кластерларда электромобиллар ва қувватлаш станциялари учун бутловчи қисмлар тайёрланади.

Кадрлар масаласи ҳам жуда муҳим. Шу боис Турин политехника университети ҳузурида Электромобиллар ва уларнинг инфратузилмаси бўйича илмий-тадқиқот лабораториясини ташкил этиш, профессор-ўқитувчилар ва мутахассисларни ривожланган давлатларга малака оширишига юбориш режалаштирилган.

Йиғилишда мутасаддилар ушбу чора-тадбирлар натижасида республикамизда йилига 15 — 25 мингта электромобиль ишлаб чиқаришни йўлга қўйиш мумкинлигини қайд этишди.

Давлатимиз раҳбари бу йўналишда автомобилсозликда рақобат яратиши кераклигини таъкидлади. Берилаётган имкониятларни соҳага қизиқиш билдирган ишбилармонлар билан муҳокама қилиб, уларнинг фикр ва тақлифлари асосида имтиёزلарни янада кенгайтириш, тармоққа тадбиркорларни жалб этиш бўйича кўрсатмалар берилади.

Техник жиҳатдан тартибга солиш агентлигига электромобиллар ва уларнинг бутловчи қисмларини ишлаб чиқариш бўйича халқаро стандартларни жорий этиш вазифаси қўйилди.

Ў.А.

ЎЗБЕКИСТОН — ФРАНЦИЯ: КЕНГ ҚАМРОВЛИ ЎЗARO ҲАМКОРЛИК ЯНАДА КЕНГАЙМОҚДА

Ўзбекистон Республикаси Президенти Шавкат Мирзиёев рафиқаси билан бирга 2022 йил 21-22 ноябрь кунлари Францияга расмий ташриф бурди. Олий даражадаги ташриф Франция Республикаси Президентини Эммануэль Макроннинг тақлифига бинаоан амалга оширилди.

Биз ва жаҳон

Икки кўнлик расмий ташриф давомида Ўзбекистон — Франция муносабатларини янада кенгайтиришга қаратилган 14 та ҳужжат имзоланди. Энг муҳим,

давлатларимиз ўртасида тўртта асосий йўналишда — иқтисодий алоқалар, парламентлараро ҳамкорлик, сиёсат ва маданият соҳаларидаги ўзаро муно-

сабатларни янги, янада юксак босқичга кўтариш имкониятлари яратилди.

Олий даражадаги тарихий ташриф ва самимий мулоқотлар

Франция Президентининг қароргоҳи Париждаги Елисей саройида жойлашган. Елисей саройи 1718 — 1722 йилларда қурилган бўлиб, бу ерда Франция Президентини хорижий давлат-

лар раҳбарларини қабул қилади.

Ўзбекистон Республикаси Президенти Шавкат Мирзиёев ва Франция Республикаси Президентини Эммануэль Макроннинг ўзаро муносабатлари 22 ноябрь куни худди шу муҳташам тарихий саройида бўлиб ўтди. Давлат раҳбарлари Ўзбекистон ва Франция ўртасидаги ўзаро манфаатли ҳамкорликни янада кенгайтириш масалаларини атрафила қўриб чиқдилар ва муносабатларни юксак даражадаги кенг қамровли шерикликка олиб чиқишга келишиб олинди.



ЎЗБЕКИСТОН НАҲАҚАТ ФРАНЦИЯ, БАЛКИ БУТУН ХАЛҚАРО ҲАМЖАМИЯТ УЧУН УЗОҚ МУДДАТЛИ СТРАТЕГИК ШЕРИККА АЙЛАНИШИ МУМКИН

Франциянинг етакчи оммавий ахборот воситалари Президент Шавкат Мирзиёевнинг 21-22 ноябрь кунлари Францияга расмий ташрифи якунларини кенг ёритмоқда.

Дунё нигоҳи

Жумладан, “Le Monde”, “Le Figaro”, “Les Echos” газеталари, “Fashion network”, “Jonathan Chaste”, “Zonebourse”, “Le Clup de Mediapart” янгиликлар сайтилари, “Escapade” ва “Le Spectacle Du Monde” журналлари, “Radio France” онлайн радиоси ва

“TF1” телеканали сингари Франциянинг қатор оммавий ахборот воситалари ўз саҳифаларида Ўзбекистон Президентининг мазкур расмий ташрифининг муваффақиятли якунларига бағишланган туркум материалларни эълон қилди.

“Le Figaro” кундалик газетасида эълон қилинган мақолада Ўзбекистон ва Франциянинг ўзаро муносабатлари икки халқнинг буюк аждодлари даврдан буюн изчил ривожланиб келаётгани таъкидланган.

“1402-1403 йилларда буюк давлат арбоби Амир Темир ва Франция қироли Карл VI давлатлар ўртасида “Савдо муносабатлари эркинлигини” ўрнатишга ўзаро хоҳиш билдирган. Уша даврдаёқ Франция қироллиги аҳолиси Амир Темир мулкларидан эркин фойдаланиш имконига эга бўлиб, ундан кенг фойдаланган”, деб ёзади нашр муҳбири.

“Le Clup de Mediapart” янгиликлар сайтида жойлаштирилган материалда Шавкат Мирзиёев Ўзбекистон Президентини этиб сайланганидан кейин икки томонлама муносабатлар мустаҳкамланганига алоҳида эътибор қаратилган. Қайд этилганидек, Франция Президент Шавкат Мирзиёев расмий ташриф билан келган Европадаги биринчи давлат бўлди. Ҳамкорликнинг

янги саҳифаси очилди, стратегик истиқболга қаратилган қатор ҳуқуматлараро битимлар имзоланди.

“Хозирги кунда Ўзбекистон ва Франциянинг ўзаро алоқаларини чуқурлаштириш ва кенгайтириш борасида фаол, очик ва прагматик ёндашув кузатишмоқда. Савдо-иқтисодий, сармоявий, энергетика, технологик, шунингдек, маданият-гуманитар соҳалардаги ҳамкорлик масалалари диққат марказида турибди”, деб ёзади янгиликлар сайти вакили.



Таълим муассасалари, концернлар, корпорациялар, банклар, ташкилотлар ва корхоналар раҳбарлари диққатига!

Муҳаммад ал-Хоразмий номидаги Тошкент ахборот технологиялари университети Урганч филиали

бакалавр йўналишлари ва магистратура мутахассисликлари бўйича 2022/2023 ўқув йилида битирувчилар тўғрисидаги маълумотларни эълон қилади.

Table with columns: №, Код, Бакалавр таълим йўналишларининг номи, Жами, Битирувчилар сони, and specific regional breakdowns for Khorezm province.

Table with columns: №, Код, Магистратура мутахассисликлари номи, Жами, Битирувчилар сони, and specific regional breakdowns for Khorezm province.

Манзил: Хоразм вилояти, Урганч шаҳри Ал-Хоразмий кўчаси, 110-уй. Телефон: 62-224-61-34. Факс: 62-224-61-32. Электрон манзил: info@ubtuit.uz

Маркировка:

«Data Matrix» кодлари

Илк натижалар ва янги имкониятлар.

Ўзбекистонда шу йил апрель ойида жорий этилган маиший техника воситаларини маркировкаlash жараёнининг учинчи босқичи 1 ноябрдан бошланди. Бундан буён сув иситкичлари, кондиционерлар, электр моторли кичик маиший техника воситалари (блендерлар, шарбат чиқаргич ҳамда гўшт майдалагич), шунингдек, барча турдаги ёритиш мосламалари мажбурий рақамли идентификациядан ўтказилади.

Давлат солиқ қўмитаси бош инспектори Аҳмадбек Файзиевнинг таъкидлашича, бугунги кунда барча маиший техника ишлаб чиқарувчилар ҳамда импорт қилувчиларнинг тўқсон фоизи «Асл белгиси» маркировкаlash ва кузатиш тизимида рўйхатдан ўтган. Кўплаб йирик бозор иштирокчилари ўз махсулотларини узоқ вақтдан бери маркалаштириб келмоқда.

Таъкидлаш жоизки, мазкур тизимни ҳаётга татбиқ этиш босқичма-босқич амалга оширилади. Мажбурий маркировкаlash бошланганидан сўнг рақамли кодларга эга бўлмаган (тизим татбиқ этилганидан олдин ишлаб чиқарилган) махсулотлар қолдиқларини сотиш учун яна олти ой вақт берилди. Бироқ агар тадбиркор кодсиз товарларни белгиланган вақтда сотолмаса, у ҳар доим бепул кодлар учун тизим операторига мурожаат қилиб, сотилмаган воситаларни белгиләши мумкин.

Соҳа вакиллари эса электр жиҳозларини ишлаб чиқарувчи ва импорт қилувчи корхоналарда янги татбиқ этилган тизим бўйича ўз фикрлари билан ўртоклашди. Хусусан, «Akfa Lighting» LED лампапар ишлаб чиқариш корхонасида махсулотни «Асл белгиси» миллий каталогида рўйхатдан ўтказиш жараёни қизгин давом этапти.

Маркировкаlash тизимини «Технолол» дастурумиизга боғлаш режалаштирилган, — дейди «Akfa Lighting» корхонаси технологи Акрон Алимов. — Хозирча катта қийинчиликлар йўқ, лекин жараён давомида пайдо бўладиган бўлса, уларни ҳал қилишга тайёризмиз. Рақамлаштириш ҳам ишлаб чиқарувчиларга, ҳам истеъмолчиларга, қолaversа, давлатга ҳам фойда келтириши керак. Яна бир гап, маркировкаlash ва рақамлаштириш тизимининг самарали жорий этилиши бозорларда стандартларга жавоб берайдиган электр жиҳозларининг камайишига олиб келади.

Айтиш керакки, йирик бренд вакиллари ҳам ушбу тизим татбиқ этилганидан мамнун. Ахир қалбаки ва фальсификат маиший техника воситалари — бу йирик бренд эгаларининг кўринмас ҳамда ноқонуний рақобатчисидир. Бугунги кунда деярли бутун дунё маълум товарларга маркировкаlash қўяди, — дейди «Philips» компаниясининг мамлакатимиздаги расмий импортёри «Ginza Azija» компанияси директори Лариса АН. — Биз ҳам замон билан ҳамнафас бўлишимиз керак. «Data Matrix» коди махсулотнинг ҳақиқий эканлиги ҳамда амалдаги барча сифат ва стандартларга жавоб беришини кўрсатади. Бу, айниқса, таниқли брендлар учун жуда муҳимдир.

Харакатланиб келаётган автотранспорт воситаси тўхтатилиб, ҳолилар иштирокида қўздан кечирилганда, автовоннинг юкхона қисмида хорижда ишлаб чиқарилган, Ўзбекистон Республикасида қонуний олиб кирилганлигини тасдиқловчи ҳужжатлари ҳамда рақамли маркировкаlash кодлари бўлмаган, жами қиймати салкам 162 миллион сўмлик 40 дона телевизор борлиги аниқланди.

Натижада бозорда тизим ёрдамида ноқонуний ҳамда қалбаки махсулотларни тозалаш жараёни бошланди. Рақамли маркировкаlash товарларнинг ҳар бир бирлигига идентификацияlash воситаси — «Data Matrix» коди билан белгиланган ўз ичига олади. Бу махсулотнинг рақамли паспорти бўлиб, унда барча керакли маълумотлар қора ва оқ рангда ёзилган.

Тизим операторининг мутахассислари истеъмолчи нима учун пул тўлаётганини кўриши учун бозор иштирокчилари томонидан тўлдирилган ҳар бир махсулот картасини унда кўрсатилган маълумотларнинг тўғрিলлигини синчковлик билан текширади. Бугунги кунга келиб, миллий каталогида уй ва санавот учун турли хил электр жиҳозларининг қарий 6 минг модели рўйхатга олинган.



Раҳим ШЕРКУЛОВ. Хизматлар лицензияланган.

Advertisement for 'Халқ сўзи Народное слово' newspaper. Includes contact information for the editor-in-chief (Boatmukhammad Ulkar) and details about the newspaper's circulation and printing process.